

പരിധിയില്ലാത്ത സേവനത്തിനുള്ള ഉപകരണം - ആത്മീയ വ്യക്തിത്വത്തിലൂടെ ദൃഷ്ടിക്കൊണ്ട് അനുഗ്രഹിക്കുക

ഇന്ന് ബാപ്ദാദ തന്റെ അനേക കല്പത്തെ മിലനം ആഘോഷിക്കുന്ന പ്രിയപ്പെട്ട, വളരെ കാലങ്ങൾക്കു ശേഷം കണ്ടുമുട്ടിയ കുട്ടികളുമായി വീണ്ടും മിലനം ആഘോഷിക്കുവാൻ വന്നിരിക്കുകയാണ്. അവ്യക്ത മിലനം സദാ ആഘോഷിക്കുന്നുണ്ട് എന്നാൽ അവ്യക്തത്തിൽ നിന്നും വ്യക്ത രൂപത്തിൽ മിലനം ആഘോഷിക്കുന്നതിന് എല്ലാ കുട്ടികളും ഭാരതത്തിൽ നിന്നും വിദേശത്തു നിന്നുമെല്ലാം വീണ്ടും സ്വന്തം വീട്ടിൽ എത്തിയിരിക്കുകയാണ്. ബാപ്ദാദ കാണുകയാണ് നാലുഭാഗത്തു നിന്നുമുള്ള കുട്ടികൾ അവരവരുടെ സ്ഥാനങ്ങളിലുമിരുന്ന് മിലനം ആഘോഷിക്കുന്നുണ്ട്. ഈ മിലനം ആത്മീയ അലൗകിക മിലനമാണ്. ഈ മിലനം ബാപ്ദാദയുടെയും കുട്ടികളുടെയും സ്നേഹത്തിന്റെ സാകാര സ്വരൂപമാണ്.

ഇന്ന് ബാപ്ദാദ തന്റെ കുട്ടികളുടെ ആത്മീയ വ്യക്തിത്വം കാണുകയായിരുന്നു. ഓരോ കുട്ടിയുടെയും ആത്മീയ വ്യക്തിത്വം എത്ര ശ്രേഷ്ഠമാണ്. ഇങ്ങനെയുള്ള വ്യക്തിത്വം മുഴുവൻ കല്പത്തിലും മറ്റാർക്കും ലഭിക്കുന്നില്ല കാരണം നിങ്ങളെല്ലാവരുടെയും വ്യക്തിത്വം രൂപപ്പെടുത്തുന്ന ആൾ ഉയർന്നതിലും ഉയർന്ന ബാബയാണ്. നിങ്ങളും നിങ്ങളുടെ ആത്മീയ വ്യക്തിത്വം മനസ്സിലാക്കുന്നുണ്ടല്ലോ അല്ലേ? ഏറ്റവും വലുതിലും വലിയ വ്യക്തിത്വമാണ് -സ്വപ്നത്തിലോ സങ്കല്പത്തിലോ പോലും സമ്പൂർണ്ണ പവിത്രതയുടെ വ്യക്തിത്വം. യഥാക്രമമാണ് എങ്കിലും വിശ്വത്തിലെ സർവ്വ ആത്മാക്കളെക്കൊണ്ടും ശ്രേഷ്ഠരാണ്. ബാപ്ദാദ ഓരോരുത്തരുടെയും മസ്തകത്തിലെ വ്യക്തിത്വത്തിന്റെ തിളക്കം കാണുകയായിരുന്നു. പവിത്രതയോടൊപ്പം എല്ലാവരുടെയും മുഖത്തും പെരുമാറ്റത്തിലും ആത്മീയ വ്യക്തിത്വമുണ്ട്. വ്യക്തിത്വമെന്നാൽ എന്താണ്? ഖജനാവുകൾ സമ്പന്നമായിട്ടുള്ളവർക്കും വ്യക്തിത്വമുണ്ട് എന്നാൽ എത്ര തന്നെ വലിയ വലിയ സമ്പന്ന ആത്മാക്കളായാലും, നിങ്ങൾക്കു മുന്നിൽ ആ സമ്പന്ന ആത്മാക്കൾ ഒന്നുമില്ല കാരണം അവർക്ക് അവിനാശിയായ സുഖ ശാന്തിയുടെ ഖജനാവു ലഭിച്ചിട്ടില്ലല്ലോ. നിങ്ങളുടെ അടുത്തുള്ള സമ്പന്നിനു മുന്നിൽ കോടാനുകോടിപതികളും ബാബയോട് സുഖവും ശാന്തിയും യാചിക്കുന്നവരാണ്, നിങ്ങളോ സദാ അവിനാശിയായ ഖജനാവിനാൽ നിറഞ്ഞിരിക്കുന്നവരാണ്. അവരുടെ ഖജനാവുകൾ ഇന്നുണ്ടെങ്കിൽ നാളെയില്ല, എന്നാൽ നിങ്ങളുടെ ഖജനാവോ ആർക്കും തട്ടിപ്പറിക്കുവാനും സാധിക്കില്ല, ഒരാളാ വിനും അതിനെ ഇളക്കുവാനും സാധിക്കില്ല. അതൊരിക്കലും തീരുകയില്ല, ഖണ്ഡിക്കപ്പെടുകയുമില്ല. അത്രയും വ്യക്തിത്വമുള്ളവരാണ് നിങ്ങൾ കുട്ടികൾ. ഏറ്റവും ഉയർന്ന വ്യക്തിത്വമുള്ളവർ ആത്മാക്കളിലൂടെ വിനാശിയായ ധനത്തിലൂടെ വിനാശിയായ കർത്തവ്യത്തിലൂടെയെല്ലാം വ്യക്തിത്വങ്ങൾ രൂപപ്പെടുത്തിയവരാണ്, അഥവാ ഇതിലൂടെയെല്ലാം വ്യക്തിത്വമുള്ളവരെന്ന് പറയപ്പെട്ടിട്ടുള്ളവരാണ് അവർ, എന്നാൽ നിങ്ങളെ ഉയർന്നതിലും ഉയർന്ന പരമാത്മാവ് ശ്രേഷ്ഠ വ്യക്തിത്വമുള്ളവരാക്കി മാറ്റിയിരിക്കുന്നു. തന്റെ ഉയർന്ന വ്യക്തിത്വത്തിന്റെ ആത്മീയ ലഹരിയിൽ കഴിയാറുണ്ടോ? കഴിയാറുണ്ട് എങ്കിൽ കൈ ഉയർത്തൂ.

ബാപ്ദാദക്ക് ഇത്രയും ശ്രേഷ്ഠ വ്യക്തിത്വമുള്ള കുട്ടികളെ കണ്ടിട്ട് എത്ര സന്തോഷമാണെന്നോ. നിങ്ങൾക്കും സന്തോഷം തോന്നുന്നില്ലേ? ബാപ്ദാദ കുട്ടികളിൽ അങ്ങനെയുള്ള ശ്രേഷ്ഠത കണ്ടിട്ട് ഏതു പാട്ടു പാടുകയാണെന്ന് അറിയാമോ? നിങ്ങളും പാടുന്നുണ്ട്, ബാബയും പാടുന്നുണ്ട്. ബാബ പാടുന്ന പാട്ട് കേൾക്കുവാൻ സാധിക്കുന്നുണ്ടോ അതോ ടേപ്പിലെ പാട്ടാണോ കേൾക്കുവാൻ സാധിക്കുന്നത്? ബാപ്ദാദയുടെ ടേപ്പ് വ്യത്യസ്തമാണ്, ഓട്ടോമാറ്റിക് ആണ്. അത് പ്രവർത്തിപ്പിക്കുവാൻ പരിശ്രമം വേണ്ടി വരുന്നില്ല. ഹൃദയത്തിന്റെ പാട്ട് ഹൃദയമുള്ളവർക്കേ കേൾക്കുവാൻ സാധിക്കൂ. കാതൃണ്ടായിട്ട് കാര്യമില്ല ഹൃദയമുണ്ടാകണം. എല്ലാവരും ഹൃദയമുള്ളവരല്ലേ? ദിൽവാലാ ക്ഷേത്രത്തിൽ നിങ്ങളുടെ ചിത്രമുണ്ടല്ലോ അല്ലേ? എല്ലാവരും അവരവരുടെ ചിത്രം കണ്ടിട്ടുണ്ടല്ലോ അല്ലേ? ബാപ്ദാദ സദാ കുട്ടികളുടെ ചിത്രവും ചരിത്രവും കണ്ടുകൊണ്ടിരിക്കുന്നു. ഇന്ന് വ്യക്തിത്വത്തെ കാണുകയായിരുന്നു. സദാ ഈ വ്യക്തിത്വം സ്മൃതിയിൽ എമർജായിരിക്കണം. ഉണ്ടല്ലോ എന്നല്ല, ഉണ്ട്, അത് കാണപ്പെടണം. അനുഭവപ്പെടണം. സദാ ഈ വ്യക്തത്വത്തിൽ കഴിയുന്നവരുടെ ലക്ഷണങ്ങൾ എന്തായിരിക്കും? ഏതു ലക്ഷണത്തിൽ കൂടി മനസ്സിലാക്കുവാൻ സാധിക്കും ഇത് എന്റെ വ്യക്തിത്വമാണെന്ന്? ഈ ആത്മീയ വ്യക്തിത്വം എമർജ് രൂപത്തിലിരിക്കുമെങ്കിൽ അവരുടെ കണ്ണുകളിലും മുഖത്തും പെരുമാറ്റത്തിലും സങ്കല്പത്തിലും സംബന്ധത്തിലും എല്ലാം പ്രസന്നത ഉണ്ടായിരിക്കും. സദാ പ്രസന്നചിത്തരായിരിക്കും, പ്രശ്നചിത്തരല്ല, പ്രസന്നചിത്തരായിരിക്കും. അഥവാ പ്രശ്നചിത്തരാണെങ്കിൽ പെരുമാറ്റത്തിൽ വ്യക്തിത്വം ഉണ്ടായിരിക്കില്ല. മുഖത്ത് പ്രസ

നന്മയുടെ തിളക്കമുണ്ടാകില്ല. എന്തു തന്നെ സംഭവിച്ചാലും വ്യക്തിത്വമുള്ളവരുടെ പ്രസന്നത ഒളിഞ്ഞിരിക്കില്ല. മർജ്ജയിരിക്കുക സാധ്യമല്ല. പ്രസന്നചിത്ത ആത്മാവ് ആര് എത്ര തന്നെ പരവശനായിരുന്നാലും അശാന്തനായിരുന്നാലും അവരെ തന്റെ പ്രസന്നതയുടെ ദൃഷ്ടിയിലൂടെ പ്രസന്നമാക്കും. ബാബയെക്കുറിച്ച് പാടാറുണ്ട് “കണ്ണുകൾകൊണ്ട് അനുഗ്രഹിക്കുന്നവൻ”, ഇത് ബാബയെക്കുറിച്ച് മാത്രമല്ല നിങ്ങളെക്കുറിച്ചുമുള്ള പാട്ടാണ്. ഇപ്പോൾ സമയപ്രമാണം എത്രമാത്രം സമയം സമീപമാകുന്നുവോ അത്രയും കണ്ണുകൾകൊണ്ട് അനുഗ്രഹിക്കുന്ന സേവനം ചെയ്യേണ്ട സമയമാണ് വരുന്നത്. ഏഴു ദിവസത്തെ കോഴ്സ് നടക്കില്ല. ഒരൊറ്റ ദൃഷ്ടികൊണ്ട് പ്രസന്നചിത്തരാകും. ഹൃദയത്തിന്റെ ആശ ബാബയിലൂടെ പൂർത്തീകരിക്കപ്പെടും. അപ്പോൾ എല്ലാവർക്കും എന്തു മനസ്സിലായി? ആദി സേവനത്തിലെ രത്നങ്ങൾ എന്തു മനസ്സിലാക്കുന്നു? അങ്ങനെയുള്ള സേവനം ചെയ്യുക സാധ്യമല്ലേ?

ഇപ്പോൾ നോക്കൂ നിങ്ങൾ 40 വർഷമോ അതിലധികമോ സേവനം ചെയ്തു, ചിലർക്ക് ഒന്നോ രണ്ടോ കൊല്ലം കുറവായിരിക്കാം ചിലർക്ക് കൂടുതലായിരിക്കാം. ഇപ്പോൾ നിങ്ങൾ നിങ്ങളുടെ കൂട്ടുകാർക്ക് ഈ സേവനം പഠിപ്പിച്ചു കൊടുത്തു അവരെ നിമിത്തവുമാക്കി, ഇനി നിങ്ങൾ എന്തു ചെയ്യും? അവർ സേവനം ചെയ്തുകൊണ്ടിരിക്കുന്നുണ്ട്. നിങ്ങൾ ആദിരത്നമാണെങ്കിൽ വേറിട്ടതും പ്രിയപ്പെട്ടതുമായ സേവനം ചെയ്യില്ലേ? ഇപ്പോൾ വീണ്ടും ഉത്സവം ആഘോഷിക്കാം എത്ര പേരെ കണ്ണുകൾ കൊണ്ട് അനുഗ്രഹിച്ചു. 9 ലക്ഷത്തിൽ എത്ര പേരെ സൃഷ്ടിച്ചു? ഇനി മുന്നോട്ട് 33 കോടിയുണ്ട്, അതിനു മുന്നിൽ 9 ലക്ഷം ഒന്നുമില്ല. ബീജം ഇവിടെ തന്നെ വിതയ്ക്കേണ്ട? അപ്പോൾ നോക്കാം ആദി സേവാ രത്നങ്ങൾ ഇനി ഇപ്പോൾ എന്ത് അത്ഭുതമാണ് കാണിക്കുകയെന്ന്. ഇങ്ങനെയൊരു അത്ഭുതം കാണിച്ചു, സേവാകേന്ദ്രങ്ങൾ ഉണ്ടാക്കി, നല്ല നല്ല പ്രോഗ്രാമുകൾ ചെയ്തു, അതിന് കോടിമടങ്ങ് ആശംസകൾ. രണ്ടു പ്രകാരത്തിലുള്ള കുട്ടികൾ ഉണ്ട്, ആദ്യത്തെ കുട്ടർ സ്ഥാപനക്കു നിമിത്തമായ കുട്ടികളാണ് പിന്നെ നിങ്ങൾ വിശേഷ സേവനത്തിനുള്ള ആദിയിലെ കുട്ടികളാണ്. ഈ ദാദിമാർ വേരുകളാണ്, നിങ്ങളെല്ലാവരും (സേവനത്തിലെ ആദി രത്നങ്ങൾ) ആദ്യ ആദ്യമുള്ള തായ്ത്തടിയാണ്. തായ്ത്തടി എപ്പോഴും ബലമുള്ളതായിരിക്കും. ബാക്കിയെല്ലാം നിൽക്കുന്നത് തായ്ത്തടിയുടെ ആധാരത്തിലാണ്. തായ്ത്തടിയിൽ നിന്നുമാണ് എല്ലാ കൊമ്പുകളും ഉണ്ടാകുന്നത്. വേരുകൾ സൂക്ഷ്മത്തിൽ ശക്തികൾ കൊടുക്കുന്നു എന്നാൽ എന്താണോ പ്രാക്ടിക്കലായിട്ടുള്ളത്, അതാണ് കാണപ്പെടുന്നത്, തായ്ത്തടി കാണുവാൻ സാധിക്കും. അപ്പോൾ ദാദിമാർ ഇപ്പോൾ ഗുപ്തമായിരിക്കുന്നു, സാകാശ് കൊടുക്കുന്നവരും പ്രാക്ടിക്കലായി സ്റ്റേജിലേക്കു വരുന്നവരും നിങ്ങൾ നിമിത്തമായവരാണ്. (സമ്മാൻ സമാരോഹിൽ പങ്കെടുക്കുവാൻ വന്നിട്ടുള്ള എല്ലാ മുതിർന്ന സഹോദരിമാരെക്കൊണ്ടും ബാബ കൈ ഉയർത്തിപ്പിച്ച്). അതുകൊണ്ട് ബാപ്ദാദ ജോലി നൽകുകയാണ്. സമാരോഹ് വളരെ നന്നായി ആഘോഷിച്ചു അല്ലേ. ബാപ്ദാദ എല്ലാം കണ്ടു. അലങ്കരിക്കപ്പെട്ട മുർത്തികളെ കണ്ടു. ആ സമയത്ത് നിങ്ങളെല്ലാവർക്കും അനുഭവപ്പെടുകയായിരുന്നു, ഞങ്ങൾ ചൈതന്യ മുർത്തികളാണെന്ന്. അലങ്കരിക്കപ്പെട്ട മുർത്തികളെല്ലാം ക്ഷേത്രങ്ങളിൽ നിന്നും ശാന്തിവനത്തിലേക്ക് എത്തി ചേർന്നതു പോലെയുണ്ടായിരുന്നു.

ഇപ്പോൾ ബാപ്ദാദ എല്ലാ കുട്ടികളിൽ നിന്നും ഇതാണ് ആഗ്രഹിക്കുന്നത്, ഇപ്പോൾ അതിവേഗത്തിലുള്ള സേവനം ആരംഭിക്കണം. ഇതുവരെ നടന്നതെല്ലാം വളരെ നല്ലത്. ഇപ്പോൾ സമയ പ്രമാണം മറ്റുള്ളവർക്ക് കൂടുതൽ സംസാരിക്കുവാനുള്ള അവസരം കൊടുക്കണം. മറ്റുള്ളവരെ മൈക്കാക്കി മാറ്റണം, നിങ്ങൾ മൈറ്റായി മാറി സകാശ് കൊടുക്കൂ. അപ്പോൾ നിങ്ങളുടെ സാകാശ് അവരുടെ വാക്കുകൾ, ഇത് ഡബിൾ പണി ചെയ്യും. അപ്പോഴേ 9 ലക്ഷം സഹജമായി ഉണ്ടാകൂ. ഇപ്പോൾ നിങ്ങളെല്ലാവരും ചടങ്ങുകളിൽ ഇരിക്കുകയാണെങ്കിലും അഥവാ വേറേയും മഹാരഥികൾ ഉണ്ടെങ്കിൽ, മഹാരഥികളുടെ ഇപ്പോഴത്തെ സേവനമിതാണ് - എല്ലാവർക്കും സാകാശ് കൊടുക്കുക. പരിധിയില്ലാത്ത സേവനത്തിന്റെ മൈതാനത്തേക്കിറങ്ങുക. ബാബക്ക് അവിഷ്കൃത വതനത്തിൽ, ഒരു സ്ഥാനത്തിരുന്ന് നാലു ഭാഗത്തുമുള്ള വിശ്വത്തിലെ കുട്ടികൾക്ക് പാലന നൽകുവാൻ സാധിക്കുന്നു, നൽകി കൊണ്ടിരിക്കുന്നു, അപ്പോൾ നിങ്ങൾക്ക് ഒരു സ്ഥാനത്തിരുന്ന് ബാബക്കു സമാനം പരിധിയില്ലാത്ത സേവനം ചെയ്യുവാൻ സാധിക്കില്ലേ? ആദി രത്നമെന്നാൽ ഫോളോ ഫാദർ. പരിധിയില്ലാതെ സാകാശ് കൊടുക്കൂ. പല കുട്ടികളും തന്നോടു തന്നെ ചോദിക്കുന്നുണ്ട് കൂടാതെ പരസ്പരവും ചോദിക്കുന്നുണ്ട് പരിധിയില്ലാത്ത വൈരാഗ്യം എങ്ങനെയുണ്ടാകും? കാണുവാനോ സാധിക്കുന്നില്ല, എന്നാൽ പരിധിയില്ലാത്ത സേവനത്തിൽ മുഴുകിയിരിക്കുന്നവർക്ക് പരിധിയില്ലാത്ത വൈരാഗ്യം സ്വാഭാവികമായും ഉണ്ടാകും കാരണം സാകാശ് കൊടുക്കുന്ന സേവനം നിരന്തരം ചെയ്യുവാൻ സാധിക്കും, ഇതിൽ ആരോഗ്യത്തിന്റെ പ്രശ്നം വരുന്നില്ല, സമയത്തിന്റെ പ്രശ്നം വരുന്നില്ല - ഇത് സഹജമായി നടക്കുന്നു. രാവു പകലും പരിധിയില്ലാത്ത സേവനത്തിൽ മുഴുകുവാൻ സാധിക്കും. എങ്ങനെ ബ്രഹ്മബാബയെ കണ്ടോ, രാത്രിയിൽ ഉറക്കത്തിൽ നിന്നും കണ്ണു തുറന്നാലുടൻ പരിധിയില്ലാത്ത സാകാശ്

കൊടുക്കുന്ന സേവനത്തിൽ മുഴുകുന്നു. ഈ പരിധിയില്ലാത്ത സേവനം അത്രയും ബിസിയാക്കും, അതിൽ നിന്നും പരിധിയില്ലാത്ത വൈരാഗ്യം സാഭാവികമായും ഹൃദയത്തിൽ ഉണരും. അത് പ്രോഗ്രാമിൽ കൂടി ഉണ്ടാവില്ല. അത് ചെയ്യാം, ഇതു ചെയ്യാം - പ്ലാനുകൾ ധാരാളം ഉണ്ടാക്കുന്നുണ്ട്, എന്നാൽ ബിസിയായിരിക്കേണ്ടത് പരിധിയില്ലാത്ത സേവനത്തിലാണ് - ഇത് വളരെ സഹജമായ ഉപകരണമാണ് കാരണം പരിധിയില്ലാത്ത സാകാശ് കൊടുക്കുമ്പോൾ അരികിലുള്ളവർ എന്തായാലും അത് താനേ എടുത്തുകൊണ്ടിരിക്കും. ഈ പരിധിയില്ലാത്ത സാകാശിലൂടെ വായുമണ്ഡലം താനേ ശരിയാകും. ഇനി എത്ര സെന്ററുകളുടെ ഉത്തരവാദിത്വമുണ്ടെന്നോ സോണിന്റെ ഉത്തരവാദിത്വമുണ്ടെന്നോ ചിന്തിക്കരുത്. നിങ്ങൾക്ക് ഒരു സ്റ്റേറ്റിന്റെ രാജാവായാൽ മതിയോ അതോ വിശ്വത്തിന്റെ രാജാവാകണോ? എന്താണാകേണ്ടത്? വിശ്വത്തിന്റെ? ആദി രത്നമാണെങ്കിൽ വിശ്വത്തിനു സാകാശ് കൊടുക്കുന്നവരാകൂ. അഥവാ 20 സെന്റർ, 30 സെന്റർ അല്ലെങ്കിൽ ഇരുന്നൂറ്റ് ഇരുന്നൂറ്റി അൻപത് സെന്റർ, അല്ലെങ്കിൽ സോൺ, ഇതാണ് ബുദ്ധിയിലേക്കിൽ, ഇത് തായ്ത്തടിയുടെ പണിയല്ല, ഇത് ശാഖകൾക്കും ഉപശാഖകൾക്കും ചെയ്യാവുന്ന കാര്യമേയുള്ളൂ. നിങ്ങൾ തായ്ത്തടിയാണ്. തായ്ത്തടിയുടെ എല്ലാവർക്കും സാകാശ് എത്തുന്നു. നിങ്ങളെല്ലാവരും ചിന്തിക്കുന്നുണ്ട് പരിധിയില്ലാത്ത വൈരാഗ്യമുണ്ടാകണമെന്ന്, ഇത് വളരെ നല്ലതാണ്. ഇപ്പോൾ വിനാശമുണ്ടാകണം. എന്നാൽ 9 ലക്ഷം പോലും തയ്യാറായിട്ടില്ല, സത്യയുഗത്തിന്റെ ആദിയിൽ വരുവാനുള്ള സംഖ്യ പോലും തയ്യാറായിട്ടില്ല, ഇപ്പോൾ വിനാശമുണ്ടായാൽ അവിടെ ആർ വരും? എന്താ രണ്ടോമുന്നോ ആയിരത്തിനു മേൽ രാജ്യം ഭരിച്ചാൽ മതിയോ? നാലോ അഞ്ചോ ലക്ഷം മതിയോ? അതുകൊണ്ടിപ്പോൾ പരിധിയില്ലാത്ത സേവനത്തിന്റെ പാർട്ട് ആരംഭിക്കൂ. പാണ്ഡവർ എന്തു പറയുന്നു? പരിധിയില്ലാത്ത സേവനം ചെയ്യില്ലേ? പാണ്ഡവർ തയ്യാറല്ലേ? ഇപ്പോൾ ഈ പരിധിയുള്ള കാര്യങ്ങൾ പരിധിയില്ലാത്തതിലേക്കു പോകുമ്പോൾ താനേ വിട്ടു പോകും. പരിധിയില്ലാത്ത സാകാശിലൂടെ പരിവർത്തനപ്പെടുന്നത് ഫാസ്റ്റ് സേവനത്തിന്റെ റിസൾട്ടാണ്.

ബാപ്റ്റിസ്മം ദുർബ്ബലമായ പരിതസ്ഥിതികളിൽ നിമിത്തമായ ആത്മാക്കൾ സേവനത്തിന്റെ പ്രത്യക്ഷ പ്രമാണം നൽകിയിട്ടുണ്ട്. എന്നാൽ നിങ്ങളെല്ലാവരുടെയും അടിത്തറ അഥവാ സെക്കന്റിലുള്ള പരിവർത്തനത്തിന്റെ മൂലാധാരം ഇതാണ് - ബ്രഹ്മാബാബയെ കണ്ടു, ബ്രാഹ്മണരായി മാറി. സേവനത്തിന്റെ വരദാനം ലഭിച്ചു, സേവനത്തിൽ മുഴുകി. ബാപ്റ്റിസ്മം എല്ലാവരുടെയും അനുഭവം കേട്ടു.

അപ്പോൾ നിങ്ങളുടെ അനുഭവം എന്തായിരുന്നു, ബ്രഹ്മാബാബയെ കണ്ടു പിന്നെ ചിന്തിക്കേണ്ടി വന്നില്ല. സഹനത്തിന്റെ അനുഭവമുണ്ടായില്ല, സഹിക്കുകയാണെന്ന് തോന്നിയില്ല. ഒന്നും വലിയ കാര്യമായി തോന്നിയില്ല. അതുപോലെ ഇപ്പോൾ ഓരോ ശ്രേഷ്ഠ ബ്രാഹ്മണനെയും നോക്കൂ, ആ ആത്മാവിൽ (ബ്രാഹ്മണനിൽ) ബ്രഹ്മാബാബയെ കാണൂ. ഇതാണ് സേവനത്തിന്റെ ഫാസ്റ്റ് ഉപകരണം, എന്താ ബ്രഹ്മാബാബ നിങ്ങൾക്ക് കോഴ്സ് എടുത്തിരുന്നോ? കോഴ്സ് പുറകേയല്ലേ എടുത്തത്. എന്നാൽ കണ്ടു ആയി തീർന്നു. അപ്പോൾ എങ്ങനെ ബ്രഹ്മാബാബയിൽ ബാബ ചേർന്നിരിക്കുകയായിരുന്നു അതുകൊണ്ട് പരിശ്രമം തോന്നിയില്ല. അതുപോലെ നിങ്ങളെല്ലാവരും സ്വയത്തിൽ ബാപ്റ്റിസ്മം ലയിപ്പിച്ചു ചേർത്ത് കണ്ണുകൾ കൊണ്ട് അനുഗ്രഹിക്കൂ. നിങ്ങളെല്ലാവർക്കും അനുഭവമുണ്ട്, അനുഭവിക്കുകയാണ്. കണ്ടു ബലിയായി. ഇപ്പോൾ എങ്ങനെയാണ് ചിന്തിക്കുന്നത്, ട്രെയിനിംഗ് എടുക്കുന്നു പിന്നെ ട്രായലിനു വേണ്ടി വരുന്നു, പിന്നെ ചിലർ നിൽക്കുന്നു, ചിലർ പോകുന്നു. ട്രെയിനിംഗ് എടുത്തോ? ട്രായൽ ഉണ്ടായിരുന്നോ? വന്നു, അലിഞ്ഞു ചേർന്നു പോയി. അങ്ങനെയുള്ള സേവനം ഒരു ബ്രഹ്മാബാബ ചെയ്തുവെങ്കിൽ നിങ്ങൾ ഇത്രയും ബ്രാഹ്മണ ആത്മാക്കൾക്ക് അതു ചെയ്യുവാൻ സാധിക്കില്ലേ? നിങ്ങളുടെ വ്യക്തിത്വം നിങ്ങളുടേതാക്കൂ. ബ്രഹ്മാബാബെക്കു സ്വന്തം വ്യക്തിത്വം ഉണ്ടായിരുന്നു. അത് മുഖത്തിന്റെയാകാം അല്ലെങ്കിൽ ഭാഗ്യത്തിന്റെയാകാം എന്തായാലും ആ വ്യക്തിത്വം എല്ലാവരെയും ആകർഷിച്ചു. അപ്പോൾ ഫോളോ ഫാദർ. ബാബ ആദിയിൽ നിങ്ങളെ നിമിത്തമാക്കിയെങ്കിൽ നിങ്ങൾ ആദിയിലേതാണ്, സേവനത്തിനു നിമിത്തമായവർ അഥവാ സ്ഥാപനക്കു അടിത്തറയായവർ അവസാനം വരെ സേവനത്തിൽ മുഴുകിയിരിക്കണം. ആരോഗ്യ പ്രശ്നങ്ങൾ കാരണം ശരീരം കൊണ്ട് കറങ്ങുവാൻ സാധിക്കില്ല എന്നാൽ മനസ്സുകൊണ്ട് കറങ്ങാമല്ലോ? അതിൽ ചില വൊന്നും വരുന്നുമില്ല, വിസയുടെ ആവശ്യവും വരുന്നില്ല. പാഞ്ഞൊടേണ്ട കാര്യവുമില്ല. കിടക്കുന്ന കിടപ്പിൽ ചെയ്യാവുന്ന കാര്യമേയുള്ളൂ. എന്തു പറയുന്നു? ഇപ്പോൾ അങ്ങനെയുള്ള എന്തെങ്കിലും പ്ലാനുണ്ടാക്കൂ. പുതിയ പാഠം ആരംഭിക്കൂ. ഇപ്പോൾ ഒരു പരിപാടി ആഘോഷിച്ചു അല്ലേ. എന്താണോ സേവനം ചെയ്തത് അതിന്റെ പ്രത്യക്ഷ ഫലം ലഭിച്ചു. ഇനി പുതിയ സേവനം ചെയ്യൂ. ശരി.

എല്ലാവരും വളരെ അകലെ നിന്നും സ്നേഹം കൊണ്ട് വന്നിരിക്കുന്നു. ബാപ്റ്റിസ്മം വിദേശികളെയും കാണുന്നുണ്ട്. പല സമയങ്ങളാണെങ്കിലും വളരെ സ്നേഹത്തോടുകൂടി സമയം കൊടുത്ത് കേൾക്കുന്നുണ്ട്.

(വിദേശികൾ 200 സ്ഥലങ്ങളിൽ സാറ്റ്‌ലൈറ്റിലൂടെ മുരളി കേൾക്കുന്നുണ്ട്). നോക്കൂ ഇതും തീവ്രഗതിയല്ലേ. ഇവിടുത്തെ ശബ്ദം വിദേശത്ത് 200 സ്ഥലങ്ങളിൽ എത്തിക്കൊണ്ടിരിക്കുന്നു, ഇത് ശബ്ദത്തിന്റെ തീവ്ര ഗതിയല്ലേ. ഇതും കണ്ടുപിടുത്തമാണ് അല്ലേ. അപ്പോൾ നിങ്ങൾക്ക് സൈലൻസിന്റെ ശക്തിക്കു വേഗത കൂട്ടുവാൻ സാധിക്കില്ലേ? സയൻസ് ഭാരതത്തിന്റെ ശബ്ദം വിദേശത്ത് എത്തിച്ചു. നിങ്ങൾക്ക് ഹൃദയത്തിലെ ശുഭ ഭാവന ആത്മാക്കൾക്ക് എത്തിച്ചു കൊടുക്കുവാൻ സാധിക്കില്ലേ? സാധിക്കും അല്ലേ? ഇല്ലെങ്കിൽ സയൻസ് മുന്നോട്ട് പോകും, സൈലൻസിന്റെ ശക്തി കുവായി കാണപ്പെടും. അതുകൊണ്ട് സൈലൻസിന്റെ ശക്തിയെ പ്രത്യക്ഷമാക്കൂ. എല്ലാവരിലുമുണ്ട്. ഒരു ബ്രാഹ്മണനു പോലും പറയുവാൻ സാധിക്കില്ല എന്നിൽ സൈലൻസിന്റെ ശക്തി ഇല്ലയെന്ന്. എല്ലാവരിലും ഉണ്ട്. എത്ര ബ്രാഹ്മണരുണ്ട്? ഇത്രയും ബ്രാഹ്മണരുടെ സാകാശിനു എന്താണ് ചെയ്യുവാൻ സാധിക്കാത്തത്? എല്ലാവരിലും സൈലൻസിന്റെ ശക്തി ഉണ്ടോ? അങ്ങനെയെങ്കിൽ ഒരു മിനിറ്റ് ഇപ്പോൾ എല്ലാവരും അവരവരുടെ സൈലൻസിന്റെ ശക്തി എമർജ് ചെയ്യൂ. തീർത്തും ശാന്തമായ മനസ്സോടെ, ശരീരത്തിലൂടെ അത് എമർജ് ചെയ്യൂ. (ബാപ്‌ദാദ ഡെഡ് സൈലൻസിന്റെ ഡ്രിൽ ചെയ്തിപ്പിച്ചു).

ശരി. നാലുഭാഗത്തുമുള്ള സർവ്വ വിശേഷ ആത്മാക്കൾക്ക് സദാ ആത്മീയ വ്യക്തിത്വത്തിന്റെ ലഹരിയിൽ കഴിയുന്ന ആത്മാക്കൾക്ക് സദാ പരിധിയില്ലാത്ത സേവനത്തിൽ സ്വയത്തെ ബിസിയാക്കി വയ്ക്കുന്ന നിമിത്ത വിശ്വ മംഗളകാരി ആത്മാക്കൾക്ക്, സദാ ബ്രഹ്മാബാബയുടെയും ജഗദംബയുടെയും സ്റ്റോഗൻ സാകാരത്തിൽ കൊണ്ടു വരുന്ന, ഉയർന്നതിലും ഉയർന്ന ദൃഷ്ടിയിലൂടെ അനുഗ്രഹിക്കുന്ന സേവനം ചെയ്യുന്ന ബാപ് സമാൻ ആത്മാക്കൾക്ക് ബാപ്‌ദാദയുടെയും ജഗദംബ അമ്മയുടെയും സ്നേഹ സ്മരണ കളും നമസ്കാരവും.

വരദാനം- സദാ സന്തുഷ്ടമായിരുന്ന് തന്റെ ദൃഷ്ടിയിലൂടെയും ചിന്തയിലൂടെയും കർമ്മത്തിലൂടെയും സന്തുഷ്ടതയുടെ അനുഭൂതി നൽകുന്ന സന്തുഷ്ടമണിയായി ഭവിക്കട്ടെ!

ആരാണോ സദാ സന്തുഷ്ടതയുടെ വിശേഷതയിലൂടെ സ്വയം സന്തോഷമായിരിക്കുകയും തന്റെ ദൃഷ്ടി ചിന്ത കർമ്മം എന്നിവയിലൂടെ മറ്റുള്ളവർക്ക് സന്തോഷത്തിന്റെ അനുഭൂതി നൽകുകയും ചെയ്യുന്നത്, അവരാണ് ബ്രാഹ്മണ കുലത്തിൽ വിശേഷ ആത്മാക്കൾ . ആരാണോ സദാ സങ്കല്പം, വാക്ക്, സംഘടനയിലെ സംബന്ധ സമ്പർക്കം അഥവാ കർമ്മത്തിൽ ബാപ്‌ദാദയിലൂടെ തനിക്കുമേൽ സന്തുഷ്ടതയുടെ സ്വർണ്ണ പുഷ്പങ്ങളുടെ മഴ പെയ്യുന്നതായി അനുഭവം ചെയ്യുന്നത്, അവരാണ് സന്തുഷ്ടമണികൾ. അങ്ങനെയുള്ള സന്തുഷ്ടമണികൾ ബാപ്‌ദാദയുടെ കഴുത്തിലെ മാലയായി മാറുന്നു, രാജ്യാധികാരികളായി മാറുന്നു, ഭക്തർ ജപിക്കുന്ന മാലയായി മാറുന്നു.

സ്റ്റോഗൻ - നെഗറ്റീവും വേസ്റ്റും സമാപ്തമാക്കി പരിശ്രമമുക്തരാകൂ.